


???????????? 37,825 ?????????? ??????????

???????????? ??????????????????



இலங்கையில் இன்று 32 ஆயிரத்து 539 சுகாதார பணியாளர்களுக்கு கொவிட் -19 தடுப்பூசி ஏற்றப்பட்டுள்ளது.

கொவிட் -19 தடுப்பூசி ஏற்றும் பணி நேற்று கொழும்பில் ஆரம்பமானது. முதல் நாளில் 5 ஆயிரத்து 286 பேருக்கு தடுப்பூசி செலுத்தப்பட்டது.

இன்று 32 ஆயிரத்து 539 பேருக்கு போடப்பட்டுள்ளது.

இதன்படி இரு நாட்களில் 37 ஆயிரத்து 825 பேருக்கு தடுப்பூசி ஏற்றப்பட்டுள்ளது.

????????? ?????????????? ?????????????????? ???????!



இந்தியாவிடமிருந்து மேலும் 30 இலட்சம் தடுப்பூசி மருந்தை கொள்வனவு செய்ய திட்டமிட்டுள்ளதாக தெரிவிக்கப்படுகிறது.

இந்த விடயம் தொடர்பாக அரசாங்கத் தகவல் திணைக்களத்தின் உத்தியோகப்பூர்வ இணையதளத்தில் செய்தி வெளியிடப்பட்டுள்ளது.

இந்தியாவினால் நன்கொடையாக வழங்கப்படும் 5 இலட்சம் ஒக்ஸ்போர்ட்-அஸ்ட்ராஜெனெகா தடுப்பூசிகள் இன்று (வியாழக்கிழமை) காலை நாட்டுக்கு கொண்டு வரப்பட்டன.

சீரம் இன்ஸ்டிடியூட் ஒப் இந்தியாவால் தயாரிக்கப்படும் ஒக்ஸ்போர்ட்-அஸ்ட்ராஜெனெகாவின் கோவிஷீல்ட் தடுப்பூசி அவசரகால பயன்பாட்டிற்காக இலங்கை அரசாங்கத்தால் அங்கீகாரம் அளிக்கப்பட்டது.

இந்நிலையில் கொரோனா வைரஸ் தடுப்பூசி திட்டம் நாளை முதல் கொழும்பு மற்றும் அதைச் சுற்றியுள்ள ஆறு வைத்தியசாலையில் தொடங்கும் என அரசாங்கம் அறிவித்துள்ளது.

மேலும் இந்த வைத்தியசாலைகளில் சுமார் 25 சதவீத ஊழியர்களுக்கு திட்டத்தின் தொடக்கத்தில் தடுப்பூசி போடப்படும் என்றும் அறிவிக்கப்பட்டுள்ளமை குறிப்பிடத்தக்கது.

????

????????

????????

????????????????

????????????

????????????????



ஐ.நா. மனித உரிமைகள் பேரவையின் வரவிருக்கும் அமர்வில் இலங்கையில் மனித உரிமைகள் மற்றும் பொறுப்புக்கூறலை அடிப்படையாகக் கொண்டு தொடர்ந்து செயற்படத் தயாராக இருப்பதாக பிரித்தானியா தெரிவித்துள்ளது.

ஜெனீவாவில் உள்ள ஐ.நாவின் நிரந்தர பிரதிநிதி ஜூலியன் பிரத்வைட், இலங்கை தொடர்பான புதிய ஐ.நா மனித உரிமைகள் அறிக்கையையும் இங்கிலாந்து பரிசீலிக்கும் என கூறியுள்ளார்.

மனித உரிமைகள் ஆணையாளர் மிச்செல் பச்லெட் சமர்ப்பிக்கவிருக்கும் 16 பக்கங்கள் கொண்ட முழுமையான அறிக்கை நேற்று வெளியான நிலையில் இதுகுறித்து டுவிட்டரில் கருத்து தெரிவிக்கும்போதே அவர் மேற்கண்டவாறு குறிப்பிட்டுள்ளார்.

அதில்” இலங்கை தொடர்பாக ஐ.நா.மனித உரிமைகள் பேரவையினால் வெளியிடப்பட்டிருக்கும் மிக முக்கியமான புதிய அறிக்கை குறித்து நாம் அவதானம் செலுத்தியிருக்கிறோம்.

எதிர்வரும் ஜெனீவா கூட்டத்தொடரின் போது இலங்கையில் மனித உரிமைகளையும் பொறுப்புக்கூறலையும் உறுதிப்படுத்துவதை முன்னிறுத்தி பிரித்தானியா ஆதரவு வழங்கும்” என பதிவிட்டுள்ளார்.

ஐக்கிய நாடுகள் மனித உரிமைகள் பேரவையின் 46ஆவது கூட்டத்தொடரில் இலங்கை தொடர்பாக ஐ.நா. மனித உரிமைகள் ஆணையாளர் மிச்செல் பச்லெட்டின் புதிய அறிக்கையில் பல பரிந்துரைகள் முன்வைக்கப்பட்டுள்ளன.

இந்நிலையில் அமுல்படுத்துவதற்கு இலங்கை தவறும் பட்சத்தில், மாற்று யோசனைகளை நடைமுறைப்படுத்தத் தயாராக இருப்பதாக அமெரிக்கா எச்சரித்துள்ளமையும் குறிப்பிடத்தக்கது.

????????

????????

??????

????????????????

????????

????????????

????????????!!!!



முல்லைத்தீவு- தண்ணிமுறிப்பு குருந்தூர் மலை ஆதிசிவன் அய்யனார் ஆலய பகுதியில் தொல்லியல் திணைக்களத்தினரால் மேற்கொள்ளப்பட்டுவரும் ஆய்வு பணிகள் இடம்பெறும் இடத்துக்கு விஜயம் செய்த நாடாளுமன்ற உறுப்பினர்கள், நிலைமைகள் குறித்து ஆராய்ந்துள்ளனர்.

தமிழ் தேசிய கூட்டமைப்பின் நாடாளுமன்ற உறுப்பினர்களான சிவஞானம் ஸ்ரீதரன், சார்ள்ஸ் நிர்மலநாதன் ஆகியோரே இந்த விஜயத்தை மேற்கொண்டனர்.

குறித்த பகுதிக்கு சென்ற நாடாளுமன்ற உறுப்பினர்கள் அடங்கிய குழுவினரை அங்கு காவலில் நின்ற இராணுவத்தினர் உள்ளே செல்லவிடாது தடுத்ததாகத் தெரிவிக்கப்படுகிறது.

தமது மேலதிகாரியின் உத்தரவுப்படி யாரும் உள்ளே செல்ல அனுமதிக்க முடியாது என இராணுவ முகாமின் இராணுவ மேலதிகாரி பணித்துள்ளதாக தெரிவித்து இவ்வாறு தடை விதித்தனர்.

இதனையடுத்து அவ்விடத்திலிருந்து தொலைபேசி வாயிலாக இராஜாங்க அமைச்சர் விதூர விக்ரமநாயக்கவை அழைத்த நாடாளுமன்ற உறுப்பினர், விடயம் குறித்து தெரியப்படுத்தியுள்ளார்.

அதனைத் தொடர்ந்து, தொல்லியல் திணைக்கள பணிப்பாளர் நாயகமும் தொலைபேசியூடாக சார்ள்ஸ் நிர்மலநாதனுடன் கலந்துரையாடியதன் பின்னர் தொல்லியல் திணைக்கள அதிகாரிகள் பங்குபற்றலுடன் அவர்கள் உள்ளே செல்ல அனுமதிக்கப்பட்டனர் எனத் தெரிவிக்கப்பட்டுள்ளது.

நாடாளுமன்ற உறுப்பினர்களுடன் முன்னாள் மாகாணசபை உறுப்பினர் ரவிகரன், கரைச்சி பிரதேச சபை தவிசாளர் உள்ளிட்டவர்களும் சென்றிருந்தனர் என்பது குறிப்பிடத்தக்கது.

‘?????????????’

??????

??

??????

???’



யுத்தத்தின் போது எவருக்காவது அநீதி நடந்திருந்தால் அது தொடர்பில் செயற்படத் தயாராக இருக்கிறோம். அதற்காகவே ஜனாதிபதி ஆணைக்குழு ஒன்றை ஜனாதிபதி கோட்டாபய ராஜபக்ச நியமித்துள்ளதாக அமைச்சரவை பேச்சாளர் அமைச்சர் கெஹெலிய ரம்புக்வேல்ல கூறினார்.

இணை அனுசரணையிலிருந்து விலகுவதாக நாம் ஆரம்பம் முதல் கூறி வந்தோம்.பரணகம குழு ஊடாக ஆராய்ந்து அறிக்கை வழங்கப்பட்டது. உள்ளக பொறிமுறை தொடர்பில் ஆரம்பம் முதல் நாம் நம்பிக்கை வைத்திருந்தோம். ஈராக்கில் அறிக்கை வெளிவர 7 வருங்கள் சென்றன. யுத்தம் நிறைவடைந்தது முழு ஏற்பட்ட அழுத்தங்களுக்கு நாம் முகங்கொடுத்தோம்.அ தற்காக நாம் பரணகம உட்பட கற்றுக்கொண்ட பாடம் மற்றும் நல்லிணக்க ஆணைக்குழு என்பன நியமித்தோம்.அதனுடாக தரவுகளை திறட்டி செயற்படுகையில் தான் அரசு மாறியது.

தூர்ப்பாக்கியமாக மங்கள சமரவீர 30(1) யோசனைக்கு அமெரிக்காவுடன் இணைந்து இணை அனுசரணை வழங்க உடன்பட்டார்.இலங்கையர் தவறு செய்ததாகவும் தண்டனை வழங்க வேண்டும் எனவும். இறுதியாக ஜெனீவா அமர்வில் திலக் மாரப்பன பங்கேற்றதோடு இதில் அரசியலமைப்பிற்கு முரணான பல விடயங்கள் இருப்பதாக அவர் சுட்டிக் காட்டினார்.

எந்த உடன்பாடு எட்டப்பட்டாலும் இதனை செயற்படுத்த சட்ட மற்றும் அரசியலமைப்பு ரீதியான தடையிருப்பதாக சுட்டிக்காட்டப்பட்டது. நாட்டை காட்டிக் கொடுக்கக் கூடிய உச்சபட்ச காட்டிக் கொடுப்பு இடம்பெற்றது.இதிலிருந்து வெளியில் வந்து தவறை திருத்த வேண்டிய பொறுப்பு எமக்குள்ளது.அதனால் தான் மனிதஉரிமை மீறல் எங்கு நடந்துள்ளதென்பது குறித்து ஆராய ஜனாதிபதி குழுவொன்றை நியமித்தார். தருஸ்மான் அறிக்கையை நாம் நிராகரித்துள்ளோம்.இணை அனுசரணை வழங்கிய யோசனை அடிப்படையற்றது.அதற்கு அமைச்சரவை அனுமதி கூட பெறப்படவில்லை. இது பக்கசார்பான செயற்பாடென அமெரிக்க நிரந்தர பிரதிநிதி நிக்ஸ் ஹீலி

ஒதுங்கினார். 2017/2018 காலத்தில் இது நடந்தது.

இணை அனுசணை வழங்கிய குழு கூட இதிலிந்து விலகியது.அதனால் தான் தான் புதிதாக சிந்தித்து ஏதும் குறைபாடு நடந்திருந்தால் நியாயம் நிலைநாட்டப்பட வேண்டுமென்ற நிலைப்பாட்டில் அரசாங்கம் தெளிவாக உள்ளது.

யுத்தத்தில் ஏதும் நடக்காமல் இருக்காது .நடக்க வாய்ப்புள்ளது.அவ்வாறான நிலையில் சரியான முடிவு எடுத்து எவருக்காவது அநீதி நடந்திருந்தால் அது தொடர்பில் செயற்பட தயாராக இருக்கிறோம் என்றார்.

அரசு நியமித்துள்ள குழு தொடர்பில் நம்பிக்கையில்லையென எதிரணி தெரிவித்திருப்பது குறித்து எழுப்பப்பட்ட கேள்விக்கு பதிலளித்த அமைச்சர்,2010-2015 காலப்பகுதியில் இவர்கள் எதிரணியில் இருந்த போது தொடர்ச்சியாக காலால் இழுத்தார்கள்.அவர்களுக்கு நாடு இந்த அக்கறை கிடையாது. அரசியல் இலாபம் பெறும் நோக்கில் தான் செயற்பட்டனர்.

இன்றும் அவ்வாறே நடக்கின்றனர். எதிரணி அவ்வாறு நடப்பது இதனூடாக நிரூபணமாகிறது. நாட்டை காட்டிக் கொடுக்கும் 30(1) பிரேரணையை தொடர்ந்து முன்னெடுக்கவே எதிரணி ஒத்துழைப்பு வழங்குகிறது.

இந்த செயற்பாட்டை அரசு பொருட்டாக கொள்ளவில்லை. எமது பொறுப்பை நிறைவேற்றுவதில் உறுதியாக இருக்கிறோம் என்றார்.

???????????????? ???? ???? ???? ????
???????????????? ???? ???? ???? ????!



இலங்கையின் 73 ஆவது சுதந்திர தினத்தை கரிநாளாக அனுஷ்டிக்க முன்வருமாறு வலிந்து காணாமல்

ஆகக்ப்பட்டவர்களின் உறவுகள் வேண்டுகோள் விடுத்துள்ளனர்.

உடக மன்றத்தில் இன்று (செவ்வாய்க்கிழமை) நடைபெற்ற சந்திப்பில் கருத்து தெரிவித்த அவர்கள், அன்றைய தினம் எதிர்ப்பு பேரணி ஒன்றை முன்னெடுக்கவுள்ளதாகவும் அறிவித்துள்ளனர்.

அந்தவகையில் எதிர்வரும் பெப்ரவரி மாதம் 4ஆம் திகதி காலை 10 மணிக்கு யாழ்ப்பாணம் மத்திய பேருந்து நிலையத்திலிருந்து யாழ். முனியப்பர் ஆலயம் வரைக்கும் பேரணி ஒன்றை நடத்த ஏற்பாடு செய்யப்பட்டுள்ளது.

ஆகவே இந்தப் பேரணியில் பொதுமக்கள், சிவில் அமைப்புகள், தமிழ் தேசிய அரசியல் ஆர்வலர்கள் அனைவரையும் கலந்து போராட்டத்திற்கு வலு சேர்க்குமாறும் அவர்கள் அழைப்பு விடுத்துள்ளனர்.

‘????????? ?????? ?????????? ?????????????????? ??????????????????’



????????? ?????????? ?????????????? ?????????????? ?????????????????????

எதிர்வரும் பெப்ரவரி மாதம் இரண்டாம் வாரத்திலிருந்து வடக்கு மாகாணத்தில் கொரோனா தடுப்பூசி பொதுமக்களுக்கு வழங்கலாம் என எதிர்பார்ப்பதாக வடக்கு மாகாண சுகாதார சேவைகள் பணிப்பாளர் வைத்தியர் ஆ.கேதீஸ்வரன் தெரிவித்துள்ளார்.

யாழ்ப்பாணம் மாவட்டத்தில் கொரோனா தடுப்பூசி வழங்கல் தொடர்பில் ஆராயும் விசேட கலந்துரையாடல் ஒன்று மாவட்ட அரசாங்க அதிபர் கணபதிப்பிள்ளை மகேசன் தலைமையில் மாவட்ட செயலகத்தில் இன்று இடம்பெற்றது.

இதன்போது கருத்து தெரிவிக்கும் போதே ஆ.கேதீஸ்வரன் இவ்வாறு தெரிவித்துள்ளார்.

தீர்மானத்தில் உள்ள விடயங்கள் நாட்டின் 'இறைமைக்கு' எதிராக இருப்பது என்பது தான் ராஜபக்ச சகோதரர்களினுடைய அரசாங்கத்தின் வாதமாகவுள்ளது.

இந்த நிலைமையில், 2015ஆம் ஆண்டு சிறிலங்கா அரசாங்கத்தின் இணை அனுசரணையுடன் ஐ.நா.மனித உரிமைப் பேரவை 'இலங்கையில் நல்லிணக்கத்தையும் பொறுப்புக்கூறலையும் ஊக்குவித்தல்' என்பதை உள்ளடக்கி 30.1 தீர்மானம் நிறைவேற்றப்பட்டது.

பின்னர் 30.1 தீர்மானத்தினை முழுமையாக நடைபெறுவதை வலியுறுத்தி நிறைவேற்றப்பட்ட 2017 மார்ச்சில் 34.1 தீர்மானமும் 2019 மார்ச்சில் 40.1 தீர்மானங்கள் நிறைவேற்றப்பட்டன. ஆனால் இவற்றை ராஜபக்சவினர் கருத்தில் கொள்ளப்போவதில்லை என்பது தெளிவாகியுள்ளது.

மேற்படி 30.1 உட்பட அதனை நடைமுறைப்படுத்துவதற்காக நிறைவேற்றப்பட்ட தீர்மானங்கள், சிறிலங்காவில் நடைபெற்ற இனப்படுகொலைகள், மனித உரிமை மீறல்கள், மனிதாபிமானச் சட்டமீறல்கள், போர்க்குற்றங்கள் ஆகிய விடயங்களுக்கான நீதி கோரலை மலின்படுத்துவதாக இருக்கின்றது என்ற விமர்சனங்களை வெகுவாகவே கொண்டிருக்கின்றது.

பாதிக்கப்பட்ட தரப்பாகவும், நீதியை எதிர்பார்க்கும் தரப்பாகவும் இருக்கும் தமிழ் மக்களின் அதிகளவு ஆணைபெற்ற பிரதிநிதிகளான தமிழ்த் தேசியக் கூட்டமைப்பு 2015இல் ஆட்சிப்பீடமேறிய 'மைத்திரி-ரணில்' கூட்டு அரசாங்கத்துடன் கொண்டிருந்த 'ஊடல்' ஐ.நா.மனித உரிமைகள் பேரவையின் தீர்மானம் மலின்படுவதற்கு பிரதான காரணமாக அமைந்திருந்தது.

அக்காலத்தில் பாதிக்கப்பட்ட தரப்பினரே நேரடியாக சாட்சியங்களையும், பகிரங்க கோரிக்கைகளையும் விடுத்தபோதும், சர்வதேச அரங்கும் செவிசாய்திருக்காத துரதிஷ்டமான நிலைமையும் காணப்பட்டது. காரணம், சிறிலங்காவின் அரசியலணையில் இருந்த, அரசாங்கம், சர்வதேச சக்திகளின் நலன்களை பூர்த்தி செய்வதாக இருந்தமையாலே அவ்விதமான நிலைமை காணப்பட்டது.

ஆனால், 2019இற்கு பின்னர் மீண்டும் ராஜபக்ச சகோதரர்கள் ஆட்சியை கைப்பறினார்கள். இம்முறை மூன்றிலிரண்டு பெரும்பன்மை பலம் வேறு கிடைத்திருந்தது. தனிச்சிங்கள, பௌத்த வாங்கு வங்கியால் ஆட்சியையும் அமைத்திருந்தார்கள். இந்தப் பின்னணியில் ராஜபக்சவினரின் பிரதிபலிப்புக்கள் கடந்த ஆட்சியை விடவும் ஒருபடி மேலாகவே இருந்தது.

ராஜபக்சவினரின் 'சீனாவை மையங்கொண்ட எடுத்தெறிந்த எகத்தாளப் போக்கு' இயல்பாகவே அமெரிக்கா, கனடா உள்ளிட்ட மேற்குலகத்துடன் பகைமையை தோற்றுவித்தது. தனது தேச நலன் பாதுகாப்புக்கு அச்சுறுத்தல் ஏற்படுகின்றது என்ற பதற்றம் இந்தியாவுக்கும் ஏற்பட்டது.

ஆகவே, இந்தியா, தனது மேற்குலக நண்பர்களான அமெரிக்கா உள்ளிட்டவர்களுடன் கைகோர்த்து ராஜபக்சவினருக்கு 'கடிவாளம்' இடும் செயற்பாடுகளை ஆரம்பித்திருக்கின்றது.

இவ்வாறு பூகோள அரசியல் மாறுபட்டமையானது தாயக, புலம்பெயர் தமிழர்களைப் பொறுத்தவரையில் இனப்படுகொலை, போர்க்குற்றங்கள், உரிமை மீறல்கள் என்று அனைத்துக்கும் நேரடியாக 'பொறுப்புக்கூற வேண்டியவர்கள்' ராஜபக்சவினரை 'பொறிக்குள்' கொண்டுவருவதற்கான ஒரு சந்தர்ப்பமாகவே பார்கின்றனர்.

ஆகவே ஐ.நா.அரங்கில் ராஜபக்சவினரை பதிலளிக்கச் செய்யவைப்பதிலும், சர்வதேச குற்றவியல் நீதிமன்றில் அல்லது விசேட தீர்ப்பாயத்தில் நிறுத்துவதற்கும் பகிரதப்பிரயத்தனத்தினை எடுத்து வருகின்றார்கள்.

இந்த நிலையில் நடைபெற்று நிறைவடைந்த பாராளுமன்ற தேர்தலில் மும்முனையில் களமிறங்கியிருந்த தமிழ்த் தேசியக் கூட்டமைப்பு, தமிழ் தேசிய மக்கள் முன்னணி, தமிழ் மக்கள் தேசியக் கூட்டணி ஆகிய மூன்று தரப்புக்களும் பிரதிநிதித்துவங்களைப் பெற்றிருக்கின்றன.

இந்த மூன்று தரப்புக்களும் இப்போது தமிழ் மக்களுக்கான பொறுப்புக்கூறலை ராஜபகஷவினரிடத்திலிருந்து பெற்றுக் கொள்ள வேண்டும் என்பதில் தீவிரமாகவே உள்ளன. அதற்காக அடுத்த ஜெனிவா அமர்வை மையப்படுத்தி தனித்தனியாக செயற்படவும் ஆரம்பித்திருந்தன.

இருப்பினும், இம்மூன்று தரப்பிற்குள்ளும் காணப்படும் சிறுசிறு வேறுபாடுகள், தனிநபர் முரண்பாடுகளால் ஒட்டுமொத்த தமிழினமும் பாதித்துவிடக்கூடாது. இம்மூன்று தரப்பும் அணிதிரண்டு பொதுவான நிலைப்பாட்டை ஐ.நா.மனித உரிமைகள் பேரவைக்கு அறிவிக்க வேண்டும் என்ற சிந்தனை பல மட்டங்களில் எழுந்தது.

ஏனென்றால், இம்முறை சிறிலங்கா தொடர்பாக பிரித்தானியா, தலைமையில் இணை அனுசரணை நாடுகளே புதியதொரு தீர்மானத்தினை கொண்டுவரவுள்ளன. புதிய தீர்மானத்திற்கு சிறிலங்கா அனுசரணை வழங்குவதில்லை என்பதையும் அறிவித்துவிட்டது. சில சமயங்களில் அதனை நிராகரிக்கும் போக்கிலும் உள்ளது.

ஆகவே புதிதாக கொண்டுவரப்படும் பிரேரணையானது, சிறிலங்காவின் பொறுப்புக்கூறலை வலுவாக எடுத்துரைப்பதாக இருக்க வேண்டும் என்பது அனைவரினதும் எதிர்பார்ப்பானது. அதற்கு அமைவாக, வி.எஸ்.சிவகரன் தலைமையிலான தமிழ்த் தேசிய வாழ்வுரிமை இயக்கம் மற்றும் சிவில் பிரதிநிதிகளின் ஒத்துழைப்பில் தமிழ்த் தேசிய தளத்தில் உள்ள அரசியல் கட்சிகள் ஒருங்கிணைக்கப்பட்டன.

கிளிநொச்சியில் ஆரம்பமான இந்த முயற்சி வவுனியா, கொழும்பு மீண்டும் கிளிநொச்சி என்று தொடர்ச்சியான சந்திப்புகள் கலந்துரையாடல்களை அடுத்து வெற்றி கண்டது. தமிழ்த் தேசியத் தளத்தில் உள்ள கூட்டுக்கள் மற்றும் சிவில், மத அமைப்புகள் ஒன்றிணைந்து, ஐ.நா.வைக் கோரும் 'பொது ஆவணம்' தயாரிப்பதென்று முடிவானது.

அதற்கு அமைவாக,

1) சிறிலங்காவை இனப்படுகொலை, மனிதாபிமானத்துக்கு எதிரான குற்றங்கள், யுத்த குற்றங்கள் உள்ளிட்ட குற்றங்களை விசாரிப்பதற்காக சர்வதேச குற்றவியல் நீதிமன்றத்திற்கும் வேறு பொருத்தமானதும் செயற்படுத்தக்கூடியதுமான சர்வதேச பொறுப்புக்கூறல் பொறிமுறைகளுக்கும் பார்ப்படுத்துவதற்கான நடவடிக்கைகளை ஐ. நா. பொதுச்சபை, ஐ. நா. பாதுகாப்புச்சபை போன்றவை எடுக்க வேண்டுமென்று இப்புதிய தீர்மானத்தில் உறுப்பு நாடுகள் வலியுறுத்த வேண்டும்.

2) ஐ. நா.மனித உரிமைப் பேரவையின் தலைவர் இவ்விடயத்தை மேல் கூறப்பட்டபடி நடவடிக்கைக்காக மீளவும் செயலாளர் நாயகத்திற்கு அனுப்பி வைக்க வேண்டும்.

3) ஐ. நா. மனித உரிமை உயர்ஸ்தானிகரின் அலுவலகம் இலங்கையில் தொடர்ந்து நடைபெறுகிற மீறுதல்களை கண்காணிக்கவும் இலங்கையில் அவ்வலுவலகமொன்றை ஸ்தாபித்தல் வேண்டும்.

4) மேலே 1) இல் கூறியதற்கு பங்கமில்லாமல் ஐ. நா. பொதுச் சபையின் 2ப பிரிவாக, சீரியா சம்பந்தமாக உருவாக்கப்பட்ட சாட்சிகளை சேகரிக்கிற பொறிமுறை போன்றதொன்றை (ஐஐஐஆ) கடுமையான 12 மாத அவகாச நிபந்தனையோடு ஏற்படுத்துதல்

ஆகிய நான்கு பிரதான கோரிக்கைகளுடன் உறுப்பு நாடுகளுக்கு அனுப்பி வைக்கப்பட்டுள்ளது.

இந்தச் செயற்பாட்டில் பல வாதப்பிரதிவாதங்கள், விட்டுக்கொடுப்புக்கள், கொள்கை முரண்நகைகள், கையொப்பமிடுவதில் முரண்பாடுகள் என்றெல்லாம் காணப்பட்டிருந்தாலும், சிங்கள, பௌத்த தேசியவாதம் கூர்மைப்படுத்தப்பட்டுள்ள இந்த சூழலில் மூன்று தரப்புக்களும் ஒருங்கிணைந்தமை 'பொறுப்புக்கூறலுக்கான நீண்ட பயணத்தில்' விமர்சனங்களுக்கு அப்பாலான ஒரு மைல் கல்லாகும்.


இத்தோடு நின்றுவிடாது, மூன்று அரசியல் கூட்டுக்களும் ஜெனிவா விடயத்தில் நேர்மையுடன் ஈடுபட்டுக்கொண்டிருக்கும் புலம்பெயர் அமைப்புக்களுடன் கரம்கோர்த்து தொடர்ச்சியாக 'இயங்குநிலை சக்திகளாக' செயற்பட வேண்டியதும் ஒருங்கிணைந்து முன்வைத்துள்ள கோரிக்கைகளை நடைமுறைச்சாத்தியமாக்குவதற்காக முனைப்புடனான அழுத்தங்களை வழங்குவதும் காலத்தின் கட்டாயமாகின்றது.

மேலும் ஜெனிவா விடயத்தில் மட்டுமன்றி தமிழ் மக்களை சூழ்ந்திருக்கும் ஒவ்வொரு பிரச்சினைகளுக்கும்மான தீர்வுகளை நோக்கிய பயணத்திலும் இவ்வாறான ஒருங்கிணைவு அவசியமாகின்றது என்ற புரிதலும் இத்தரப்புக்களுக்கு ஏற்பட வேண்டியதும் அவசியமாகின்றது.

‘?????????’

????????????????

?????????????????’



தற்போதைய சூழலில் ஆணைக்குழுவொன்று தேவையற்றதொன்று என தமிழ் தேசியக் கூட்டமைப்பின் தலைவரும், பாராளுமன்ற உறுப்பினருமான இரா.சம்பந்தன் தெரிவித்தார்.

ஜனாதிபதி நியமித்துள்ள புதிய ஆணைக்குழு தொடர்பில் செய்தியாளர்கள் எழுப்பிய கேள்விக்கு பதிலளித்த அவர் தொடர்ந்தும் பேசுகையில்,

இவ்வாறான ஆணைக்குழுவினை நியமிப்பதன் மூலம் காலத்தினை கடத்தலாம் என்று அரசாங்கம் எண்ணுகிறது.

பொறுப்புக்கூறல் மற்றும் நல்லிணக்கம் ஆகியன தொடர்பில் நடவடிக்கைகள் எடுக்கப்படுவது போன்று காண்பித்து தமிழ் மக்களையும், சர்வதேசத்தினையும் ஏமாற்றிவிடலாம் என்றும் இந்த அரசாங்கம் கருதுகின்றது.

எம்மைப் பொறுத்தவரையில், புதிய விசாரணை ஆணைக்குழுவிற்கு எவ்விதமான பெறுமதியும் இல்லை. அதன் விசாரணைகளும், அறிக்கைகளும் எவ்விதமான பயனையும் தரப்போவதில்லை. அதன் மீது எமக்கு நம்பிக்கையும் இல்லை. எமது மக்களுக்கான பொறுப்புக்கூறல் செய்யப்பட வேண்டும். அதில் எவ்விதமான விட்டுக்கொடுப்பிற்கும் இடமில்லை.

‘?????????????????’

??????????

???????????????? ????’



கிளிநொச்சி நகர் மற்றும் அதனை அண்மித்த பகுதிகளில் காகங்கள் இறந்து கிடப்பதனை அடிக்கடி காண முடிவதாக பொது மக்கள் தெரிவிக்கின்றனர்.

கடந்த ஒரு மாத்திற்குள் மட்டும் ஆங்காங்கே ஐந்து காகங்கள் இறந்து கிடந்துள்ளன.

இன்றைய தினமும் நகர் பகுதியில் காகம் ஒன்று தீரென கீழே வீழ்ந்து துடிதுடித்து இறந்து விட்டதாகவும் பொது மக்கள் மேலும் தெரிவித்துள்ளனர்.

கடந்த சில வாரங்களுக்கு முன் இறந்த காகம் ஒன்றின் வயிற்றுப் பகுதியை கிழித்து பார்த்த போது உள்ளே லஞ்சீர் காணப்பட்டதாகவும் பொது மக்கள் தெரிவிக்கின்றனர்.